



Ġabra tal-ġurisprudenza

KONKLUŻJONIJIET TAL-AVUKAT ĠENERALI
MAZÁK
ippreżentati fis-16 ta' Frar 2012¹

Kawzi magħquda C-611/10 u C-612/10
Waldemar Hudzinskivs

Agentur für Arbeit Wesel — Familienkasse

u

Jaroslav Wawrzyniak

vs

Agentur für Arbeit Mönchengladbach — Familienkasse

[talba għal deċiżjoni preliminari mressqa mill-Bundesfinanzhof (il-Ġermanja)]

“Sigurtà Soċjali — Allowances tal-familja — Artikoli 14(1)(a) u 14a(1)(a) tar-Regolament (KEE) Nru 1408/71 — Xogħol temporanju fi Stat Membru ieħor — Leġislazzjoni applikabbli — Dritt ta' Stat Membru li ma huwiex l-Istat kompetenti li jagħti allowances tal-familja”

I – Introduzzjoni

1. B'żewġ digriet separati tal-21 ta' Ottubru 2010, li waslu fil-Qorti tal-Ġustizzja fit-23 ta' Diċembru 2010, il-Bundesfinanzhof (Qorti Federali tal-Finanzi, il-Ġermanja) għamlet domandi preliminari lill-Qorti tal-Ġustizzja skont l-Artikolu 267 TFUE fuq l-interpretazzjoni tal-Artikoli 14(1)(a) u 14a(1)(a) tar-Regolament tal-Kunsill (KEE) Nru 1408/71, tal-14 ta' Ġunju 1971, dwar il-pubblikazzjoni [applikazzjoni] tal-iskemi tas-sigurtà soċjali għall-persuni impjegati, għall-persuni li jaħdmu għal rashom u l-membri tal-familji tagħhom li jiċċaqilqu fi hdan il-Komunità, fil-verżjoni li tirriżulta mir-Regolament tal-Kunsill (KE) Nru 118/97, tat-2 ta' Diċembru 1996², kif emendat bir-Regolament Nru 647/2005 tal-Parlament Ewropew u tal-Kunsill tat-13 ta' April 2005³ (iktar 'il quddiem ir-“Regolament Nru 1408/71”).

2. It-talbiet saru fil-kuntest ta' żewġ kawzi differenti, iżda t-tnejn li huma jikkonċernaw id-dritt għall-allowances tal-familja fil-Ġermanja: fir-rigward tal-Kawża C-611/10, fil-proċeduri bejn W. Hudzinski, ċittadin Pollakk li hađem bħala impjegat stagjonali fil-Ġermanja, u l-Agentur für Arbeit Wesel — Familienkasse (Aġenzija ta' Wesel għall-Allowances tal-Impjegi u l-Familja) u, fir-rigward tal-Kawża C-612/10, fil-proċeduri bejn J. Wawrzyniak, ċittadin Pollakk li kien jaħdem il-Ġermanja bħala “ħaddiem ikkolokat”, u l-Agentur für Arbeit Mönchengladbach — Familienkasse (Aġenzija ta' Mönchengladbach għall-Allowances tal-Impjegi u tal-Familja).

3. Il-qorti tar-rinviju essenzjalment tixtieq tivverifika sa liema punt Stat Membru li ma huwiex l-Istat kompetenti u li l-leġislazzjoni tiegħu, konformi mar-Regolament Nru 1408/71, ma hijiex il-leġislazzjoni applikabbli fir-rigward ta' ħaddiem, jibqa' madankollu liberu li jagħti benefiċċji tal-familja lill-ħaddiem ikkonċernat, bħall-allowances tal-familja inkwistjoni. Għalhekk, hija qiegħda

1 — Il-lingwa oriġinali: l-Ingliż.

2 — ĠU Edizzjoni Speċjali bil-Malti, Kapitolu 5, Vol. 3, p. 3.

3 — ĠU L 117, p. 1.

titlob li ssir kjarifika ta' ċerti aspetti tas-sentenza Bosmann fejn il-Qorti tal-Ġustizzja, filwaqt li rrilevat li, fiċ-ċirkustanzi ta' dak il-każ, il-Ġermanja ma kinitx mehtieġa li tagħti allowances tal-familja, osservat li l-Istat Membru ta' residenza ma jistax jiċċaħhad mid-dritt li jagħti allowances tal-familja bhal dawn lil persuni residenti fit-territorju tiegħu⁴.

II – Il-kuntest ġuridiku

A – Il-leġislazzjoni tal-Unjoni Ewropea (“UE”)

4. Safejn huwa rilevanti għall-iskopijiet prezenti, l-Artikolu 13 tar-Regolament Nru 1408/71, intitolat “Regoli ġenerali”, jistipula kif ġej fir-rigward tal-għażla tal-leġislazzjoni applikabbli:

“1. Bla ħsara għall-Artikoli 14ċ u 14f, persuni li għalihom japplika dan ir-Regolament għandhom ikunu soġġetti għall-liġijiet ta' Stat Membru wieħed biss. Dawk il-liġijiet għandhom jiġu stabbiliti skond id-dispożizzjonijiet ta' dan it-Titolu.

2. Soġġetta [Bla ħsara] għall-Artikoli 14 sa 17:

(a) persuna impjegata fit-territorju ta' Stat Membru wieħed għandha tkun soġġetta għal-leġislazzjoni ta' dak l-Istat ukoll jekk tkun tgħix fit-territorju ta' Stat Membru ieħor jew jekk l-uffiċċju rreġistrat jew il-post tan-negozju ta' l-intrapriża jew ta' l-individwu li jimpjegaha jkun jinsab fit-territorju ta' Stat Membru ieħor;

[...]”

5. L-Artikolu 14 tar-Regolament Nru 1408/71, intitolat “Regoli speċjali applikabbli għall-persuni, għajr għall-baħħara, ingaġġati f'impjieg bi hlas”, jistipula:

“L-Artikolu 13(2)(a) għandu jgħodd soġġett għall-eċċezzjonijiet u ċ-ċirkostanzi segwenti:

1. (a) Persuna impjegata fit-territorju ta' Stat Membru minn impriża li s-soltu tkun marbuta magħha li tkun kollokata minn dik l-impriża fit-territorju ta' Stat Membru ieħor sabiex twettaq xogħol hemmhekk għal dik l-impriża, għandha tkompli tkun soġġetta għal-leġislazzjoni ta' l-ewwel Stat Membru, sakemm it-tul ta' żmien mistenni ta' dak ix-xogħol ma jaqbiżx it-12-il xahar u sakemm ma tintbagħatx biex tiegħu post persuna oħra li tkun temmet it-terminu tal-kollokazzjoni tagħha;

[...]”

6. L-Artikolu 14a tar-Regolament Nru 1408/71, intitolat “Regoli speċjali applikabbli għall-persuni, għajr għal baħħara, li jaħdmu għal rashom”, jistipula:

“L-Artikolu 13(2)(b) għandu jgħodd soġġett għall-eċċezzjonijiet u ċ-ċirkostanzi li ġejjin:

1. (a) Persuna li normalment taħdem għal rasha fit-territorju ta' kwalunkwe Stat Membru u li twettaq xogħol fit-territorju ta' Stat Membru ieħor għandha tkompli tkun soġġetta għal-leġislazzjoni ta' l-ewwel Stat Membru, sakemm it-tul ta' żmien tax-xogħol ma jaqbiżx it-12-il xahar;

[...]”

4 — Sentenza tal-20 ta' Mejju 2008 (C-352/06, Ġabra p. I-3827, punti 27 sa 32.

7. L-Artikolu 73 tar-Regolament Nru 1408/71, intitolat “Persuni impjegati jew li jaħdmu għal rashom li l-membri tal-familja tagħhom jabitaw fi Stat Membru differenti mill-Istat kompetenti”, jistipula:

“Persuna impjegata jew li taħdem għal rasha sugġetta għal-leġislazzjoni ta’ Stat Membru tkun intitolata, fejn jidhlu l-membri tal-familja tagħha li qegħdin jabitaw fi Stat Membru ieħor, għall-benefiċċji tal-familja pprovduti mill-leġislazzjoni ta’ l-Istat ta’ l-ewwel, bħallikieku huma kienu jabitaw f’dak l-Istat, sugġetti għad-dispożizzjonijiet ta’ l-Anness VI.”

B – *Il-leġislazzjoni nazzjonali*

8. L-Artikolu 62(1) tal-Liġi Ġermaniża dwar it-taxxa fuq id-dhul (Einkommensteuergesetz, iktar ‘il quddiem l-“EStG”), li għandu t-titolu ‘Persuni intitolati’, jistipula:

“Fir-rigward ta’ ulied fi ħdan it-tifsira tal-Artikolu 63, persuna tkun intitolata għall-allowances tal-familja skont din il-liġi:

1. jekk ikollha r-residenza permanenti jew abitwali tagħha fit-territorju nazzjonali, jew
2. jekk, billi ma jkollhiex la residenza permanenti u lanqas dik abitwali fit-territorju nazzjonali, hija
 - (a) sugġetta għalkollox għat-taxxa fuq id-dhul skont il-paragrafu 1(2), jew
 - (b) ikkunsidrata bħala sugġetta għalkollox għat-taxxa fuq id-dhul skont il-paragrafu 1(3).”

9. Sa fejn huwa rilevanti għall-iskopijiet preżenti, l-Artikolu 65 tal-EStG jistipula kif ġej:

“1) Ma għandhomx jithallsu allowances tal-familja għal wild li jibbenefika minn xi wiehed mill-benefiċċji li ġejjin jew li kien jirċievi tali benefiċċju jekk applikazzjoni f’dan is-sens tkun ġiet ipprezentata:

1. [...]
2. benefiċċji għall-ulied mogħtija fl-esteru u komparabbli għall-allowances tal-familja jew għal xi wiehed mill-benefiċċji msemmija fil-punt 1;
3. [...]

2) Jekk, fil-każijiet imsemmija fil-punt 1 tas-subparagrafu 1, l-ammont gross tal-benefiċċju l-ieħor ikun inqas mill-ammont tal-allowance tal-familja pagabbli skont l-Artikolu 66 u d-differenza bejn dawn iż-żewġ ammonti hija ugwali jew teċċedi EUR 5, dik id-differenza fl-ammont għandha titħallas bħala allowance tal-familja.”

III – **Il-kawżi pendenti quddiem il-Bundesfinanzhof u d-domandi preliminari**

A – *Il-Kawża C-611/10*

10. W. Hudzinski, ċittadin Pollakk, jaħdem fil-Polonja bħala bidwi għal rasu u huwa kopert taht is-sistema tas-sigurtà soċjali Pollakka.

11. Mill-20 ta’ Awwissu sas-7 ta’ Dicembru 2007, huwa hađem bħala hađdiem stagjionali ma’ impriza ortikulturali fil-Ġermanja.

12. Wara li għamel talba f'dan is-sens, l-applikant kien ikkunsidrat bħala li kien sugġett għal kollox għat-taxxa fuq id-dhul fil-Ġermanja, skont l-Artikolu 1(3) tal-EStG għas-sena 2007.

13. W. Hudzinski għamel talba skont l-Artikoli 62 *et seq* tal-EStG għall-allowances tal-familja li kellu jingħata għal kull wiehied miż-żewġ itfal tiegħu fl-ammont ta' EUR 154.00 kull xahar għall-perijodu li matulu huwa hađem bħala hađdiem staġjonali fil-Ġermanja.

14. Din it-talba ncaħdet mill-Agentur für Arbeit Wesel — Familienkasse, kif ukoll l-azzjoni amministrattiva sussegwenti. Fl-aħħar nett, azzjoni ġudizzjarja kontra dan ir-rifjut incaħdet mill-Finanzgericht (qorti tal-finanzi).

15. Għalhekk W. Hudzinski appella quddiem il-qorti tar-rinviju mis-sentenza tal-Finanzgericht.

16. Fil-kawża prinċipali, W. Hudzinski argumenta, b'mod partikolari, li mis-sentenza Bosmann⁵ jirriżulta li, skont l-Artikoli 13 *et seq* tar-Regolament Nru 1408/71, Stat Membru li ma huwiex l-Istat kompetenti skont dan ir-regolament għandu madankollu jagħti l-benefiċċji tal-familja jekk jiġu osservati l-kundizzjonijiet korrispondenti taht il-liġi nazzjonali — f'dan il-każ, l-Artikoli 62 *et seq* tal-EStG.

17. Il-qorti tar-rinviju tosserva li, anki jekk wiehied isegwi s-sentenza Bosmann⁶, Stat Membru li ma huwiex l-Istat kompetenti skont l-Artikolu 14a(1)(a) tar-Regolament Nr 1408/71 ma għandux is-setgħa li jagħti lil persuna benefiċċji tal-familja taht il-liġi nazzjonali, sakemm dik il-persuna ma tkunx soffriet żvantaġġ legali talli tkun eżerċitat id-dritt tagħha għal moviment liberu — li, madankollu, ma huwiex il-każ ta' W. Hudzinski.

18. Jekk Stat Membru li ma huwiex l-Istat kompetenti kellu tabilhaqq is-setgħa li jagħti benefiċċji tal-familja irrispettivament minn jekk l-eżerċizzju tad-dritt għal moviment liberu huwiex ser iwassal għal żvantaġġ legali, il-qorti tar-rinviju tistaqsi jekk din is-setgħa teżistix ukoll fiċ-ċirkustanzi tal-każ li għandha quddiemha, fejn — b'kuntrast mas-sitwazzjoni f'Bosmann⁷ — la l-hađdiem ikkonċernat u lanqas it-tfal tiegħu ma għandhom id-domicilju tagħhom jew ir-residenza abitwali tagħhom fi Stat Membru li ma huwiex l-Istat kompetenti.

19. Fid-dawl ta' dan, il-Bundesgerichtshof iddeċidiet li tissospendi l-proċeduri quddiemha u li tagħmel id-domanda preliminari segwenti lill-Qorti tal-Ġustizzja:

“L-Artikolu 14a(1)(a) tar-Regolament Nru 1408/71 għandu jiġi interpretat fis-sens li Stat Membru li ma għandux kompetenza skont l-imsemmi artikolu huwa fi kwalunkwe każ imcaħhad mill-awtorità li jalloka benefiċċji tal-familja, skont il-liġi nazzjonali tiegħu, lil hađdiem li għandu biss impjieg temporanju fit-territorju tiegħu, jekk la l-hađdiem stess u lanqas it-tfal tiegħu ma għandhom ir-residenza tagħhom jew il-post abitwali ta' residenza f'dan l-Istat?”

B – *Il-Kawża C-612/10*

20. J. Wawrzyniak huwa ċittadin Pollakk li jgħix, flimkien ma' martu u bintu, fil-Polonja, fejn huwa assigurat għall-iskopijiet ta' sigurtà soċjali.

21. Minn Frar sa Diċembru 2006, J. Wawrzyniak hađem fil-Ġermanja bħala hađdiem ikkollokati. Għas-sena 2006, huwa kien sugġett għal kollox, flimkien ma' martu, għat-taxxa fuq id-dhul fil-Ġermanja.

5 — Iċċitata iktar 'il fuq fin-nota ta' qiegh il-paġna 4.

6 — Iċċitata iktar 'il fuq fin-nota ta' qiegh il-paġna 4.

7 — Iċċitata iktar 'il fuq fin-nota ta' qiegh il-paġna 4.

22. Fir-rigward tal-perijodu li matulu hadem fil-Ġermanja, J. Wawrzyniak talab il-ħlas tal-allowances tal-familja fl-ammont ta' EUR 154.00 fix-xahar, skont l-Artikoli 62 *et seq* tal-EStG, għal bintu li twieldet fl-2005. Matul dak il-perijodu, il-konjuġi ta' J. Wawrzyniak kienet koperta biss bl-assigurazzjoni tas-saħħa fil-Polonja u rċeviet allowance f'dak il-pajjiż għat-tifla tagħhom bir-rata ta' PLN 48 fix-xahar (madwar EUR 12).

23. L-Agentur für Arbeit Mönchengladbach — Familienkasse rrifjutat it-talba ta' J. Wawrzyniak għall-ħlas tal-allowances tal-familja skont l-Artikoli 62 *et seq* tal-EStG kif ukoll l-azzjoni amministrattiva li ressaq kontra din iċ-ċaħda. L-azzjoni ġudizzjarja li tressqet quddiem il-Finanzgericht (qorti tal-finanzi) inċaħdet wkoll.

24. Fil-kawża prinċipali, il-qorti tar-rinviju trid tiddeċiedi dwar l-appell ta' J. Wawrzyniak fuq punt ta' dritt kontra s-sentenza tal-Finanzgericht.

25. Bħal W. Hudzinski, J. Wawrzyniak argumenta fil-kawża prinċipali li, b'konformità mas-sentenza Bosmann, id-dispożizzjonijiet tal-liġi nazzjonali stipulati fl-Artikoli 62 *et seq* tal-EStG japplikaw għall-każ tiegħu minkejja l-fatt li, skont l-Artikolu 14(1)(a) tar-Regolament Nru 1408/71, il-leġiżlazzjoni Ġermaniża ma hijiex il-leġiżlazzjoni applikabbli għalih għall-iskopijiet ta' dak ir-regolament.

26. Bħal fit-talba tagħha għal deċiżjoni preliminari fil-Kawża C-611/10, il-Bundesfinanzhof tiehu l-pożizzjoni li, b'konformità mal-ġurisprudenza tal-Qorti tal-Ġustizzja, Stat Membru li ma huwiex l-Istat kompetenti skont l-Artikoli 13 *et seq* tar-Regolament Nru 1408/71 ma għandu l-ebda setgħa li jagħti l-allowances tal-familja Ġermaniżi anki jekk ikunu ġew osservati r-rekwiżiti tal-Artikoli 62 *et seq* tal-EStG.

27. Il-Bundesfinanzhof tosserva, b'mod partikolari, li b'kuntrast mal-każ ta' B. Bosmann⁸, l-eżercizzju tad-dritt għal moviment liberu minn J. Wawrzyniak ma kkawżalu l-ebda telf ta' drittijiet, peress li huwa sempliċement baqa' suġġett għal-leġiżlazzjoni Pollakka. Barra minn hekk, il-post fejn J. Wawrzyniak jirrisjedi flimkien ma' martu u ma' bintu huwa l-Polonja.

28. Barra minn hekk, il-Bundesfinanzhof tosserva li jekk, f'ċirkustanzi bħal dawn, Stat Membru li ma huwiex l-Istat kompetenti ma huwiex prekluz milli jagħti benefiċċji tal-familja taħt il-liġi nazzjonali, imbagħad tqum il-kwistjoni dwar sa fejn ir-rikonossiment ta' dik is-setgħa huwa suġġett għal konstatazzjoni li ma jeżisti l-ebda dritt fl-Istat Membru kompetenti għal benefiċċji tal-familja komparabbli, peress li fil-każ prezenti kien ġie stabbilit li, matul il-perijodu rilevanti, kien jeżisti taħt il-liġi Pollakka d-dritt għal benefiċċji tal-familja għat-tifla ta' J. Wawrzyniak u li l-benefiċċji rilevanti attwalment kienu thallsu.

29. Barra minn hekk, jekk il-preżunzjoni hija li Stat Membru li ma huwiex l-Istat kompetenti skont it-tifsira tal-Artikoli 13 *et seq* tar-Regolament Nru 1408/71 għandu s-setgħa li jagħti benefiċċji tal-familja b'konformità mal-liġi nazzjonali tiegħu, tqum il-kwistjoni dwar jekk id-dritt tal-Unjoni jipprekludix regola bħal dik stabbilita fil-punt 2 tal-Artikolu 65(1) tal-EStG, meħud flimkien mal-Artikolu 65(2) tal-EStG, li permezz tagħha l-allowances tal-familja ma għandhomx jithallsu għal wild meta allowances komparabbli jkunu ngħataw barra mill-Ġermanja. Skont il-Bundesfinanzhof, din id-domanda għandha tingħata risposta fin-negattiv, peress li la hemm ksur tal-prinċipju ta' moviment liberu tal-ħaddiema u lanqas tal-prinċipju ta' nondiskriminazzjoni.

30. Fl-aħħar nett, jekk id-dritt tal-Unjoni għandu madankollu jipprekludi l-applikazzjoni tad-dispożizzjonijiet tal-EStG li jsir riferiment għalihom iktar 'il fuq, allura trid tiġi riżolta l-kwistjoni tal-kumulatu ta' drittijiet.

8 — Iċċitata iktar 'il fuq fin-nota ta' qiegħ il-paġna 4.

31. Fid-dawl ta' dan, il-Bundesgerichtshof iddeċidiet li tissospendi l-proċeduri quddiemha u li tagħmel id-domandi preliminari segwenti lill-Qorti tal-Ġustizzja:

“1) L-Artikolu 14(1)(a) tar-Regolament Nru 1408/71 għandu jiġi interpretat fis-sens li, fi kwalunkwe każ, iċaħhad lill-Istat Membru, li ma huwiex kompetenti skont l-imsemmija dispożizzjoni, li fih haddiem ġie ikkollokat u li lanqas huwa l-Istat Membru ta' residenza tat-tfal, mill-awtorità li jalloka benefiċċji tal-familja lill-haddiem ikkollokat meta dan tal-aħħar ma soffriex minn żvantaġġ legali minhabba l-kollokament tiegħu f'dan l-Istat Membru?”

2) Fil-każ ta' risposta negattiva għall-ewwel domanda:

L-Artikolu 14(1)(a) tar-Regolament Nru 1408/71 għandu jiġi interpretat fis-sens li, fi kwalunkwe każ, l-Istat Membru li ma huwiex kompetenti li fih haddiem ġie ikkollokat għandu l-awtorità li jalloka benefiċċji tal-familja biss meta jkun stabbilit li fl-Istat Membru l-iehor ma jeżistix dritt għal allowances tal-familja paragonabbli?

3) Jekk tingħata risposta negattiva wkoll għal din id-domanda:

F'dan il-każ, id-dispożizzjonijiet tad-dritt Komunitarju jew tal-Unjoni jipprekludu regola ta' liġi nazzjonali bħal dik li tirriżulta mid-dispożizzjonijiet tal-ewwel sentenza tal-punt 2 tal-Artikolu 65(1) flimkien mal-Artikolu 65(2) tal-EStG li jeskludu dritt għall-benefiċċji tal-familja meta benefiċċju paragonabbli għandu jithallas barra mill-pajjiż jew għandu jkun dovut jekk applikazzjoni ssir f'dan is-sens?

4) Fil-każ li tingħata risposta fl-affermattiv għal din id-domanda:

Kif għandha tissolva l-akkumulazzjoni li tirriżulta bejn id-dritt li jeżisti fl-Istat kompetenti li huwa fl-istess waqt l-Istat Membru ta' residenza tat-tfal u d-dritt li jeżisti fl-Istat li la huwa kompetenti u lanqas l-Istat Membru ta' residenza tat-tfal?”

IV – It-tagħqid tal-kawżi

32. Minhabba l-konnessjoni mill-qrib bejn il-Kawża C-611/10 u l-Kawża C-612/10, dawn il-kawżi ngħaqdu b'digriet tal-President tal-Qorti tal-Ġustizzja tal-14 ta' Frar 2011 għall-iskopijiet tal-proċedura bil-miktub u dik orali kif ukoll tas-sentenza.

V – Evalwazzjoni ġuridika

A – Id-domanda unika fil-Kawża C-611/10 u d-domandi 1 u 2 fil-Kawża C-612/10 rigward id-dritt ta' Stat Membru li ma huwiex l-Istat kompetenti li jagħti allowances tal-familja

33. Permezz tad-domanda unika tagħha fil-Kawża C-611/10 u d-domandi 1 u 2 tagħha fil-Kawża C-612/10, li għandhom jiġu eżaminati flimkien, il-qorti tar-rinviju essenzjalment tistaqsi jekk l-Artikoli 14(1)(a) u 14a(1)(a) tar-Regolament Nru 1408/71 għandhomx jiġu interpretati bħala li jipprekludu Stat Membru li l-leġiżlazzjoni tiegħu ma hijiex il-leġiżlazzjoni applikabbli għall-iskopijiet ta' dawk id-dispożizzjonijiet milli jagħti benefiċċji tal-familja taħt il-liġi nazzjonali tiegħu lil haddiem li jkun biss impjegat jew ikkollokat temporanjament fit-territorju tiegħu, f'ċirkustanzi bħal dawk tal-każijiet quddiem il-qorti tar-rinviju, fejn la l-haddiem u lanqas it-tfal tiegħu ma jirrisjedu abitwalment f'dak l-Istat Membru, fejn il-haddiem ma jsofri l-ebda żvantaġġ legali b'riżultat talli jkun eżerċita d-dritt tiegħu għal moviment liberu u fejn hemm, jew jista' jkun hemm, dritt għal allowances tal-familja fl-Istat kompetenti.

1. L-argumenti prinċipali tal-partijiet

34. Ġew ipprezentati osservazzjonijiet bil-miktub minn W. Hudzinski u minn J. Wawrzyniak, kif ukoll mill-Gvern tal-Ungerija u l-Gvern tal-Ġermanja u mill-Kummissjoni. Il-partijiet kollha kienu wkoll irrapprezentati fis-seduta tat-6 ta' Diċembru 2011.

35. W. Hudzinski u J. Wawrzyniak isostnu, essenzjalment, li mis-sentenza Bosmann⁹ jirriżulta li l-Artikoli 14(1)(a) u 14a(1)(a) tar-Regolament Nru 1408/71 għandhom jiġu interpretati bħala li ma għandhomx l-effett li jcaħhdu Stat Membru li ma huwiex l-Istat kompetenti mid-dritt li jagħti allowances tal-familja f'sitwazzjonijiet bħal dawk fil-każijiet quddiem il-qorti tar-rinviju.

36. W. Hudzinski u J. Wawrzyniak isostnu li d-determinazzjoni tal-leġizlazzjoni applikabbli taht ir-Regolament Nru 1408/71 ma teskludix l-applikazzjoni tal-leġizlazzjoni domestika ta' Stat Membru iehor jekk il-kundizzjonijiet stipulati mil-leġizlazzjoni nazzjonali jkunu ġew osservati. Huma jirrivevaw li, skont il-ġurisprudenza tal-Qorti tal-Ġustizzja, dawk ir-regoli ta' koordinazzjoni ma għandux ikollhom l-effett li jcaħhdu haddiema immigranti mid-dritt tagħhom għal benefiċċji tas-sigurtà soċjali jew li jnaqqsu l-ammont ta' dawk il-benefiċċji. Ir-regoli ta' koordinazzjoni taht ir-Regolament Nru 1408/71 sempliċement jiggerantixxu li l-leġizlazzjoni ta' Stat Membru wiehed ser tintgħazel bħala l-leġizlazzjoni applikabbli, iżda huma newtrali dwar jekk, lil hinn mill-iskop tar-Regolament Nru 1408/71, Stat Membru jista' jagħti benefiċċju tal-familja b'konformità mal-liġi domestika tiegħu. Id-dritt ta' Stat Membru li ma huwiex l-Istat kompetenti li jagħti benefiċċji tal-familja, barra minn hekk, ma huwiex sugġett għall-kundizzjoni li l-haddiem ikun sofra minn żvantaġġ legali; lanqas ma huwa meħtieġ li t-tfal tal-haddiem ikunu jirrisjedu abitwalment hemmhekk. Interpretazzjoni differenti tmur kontra l-prinċipju ta' moviment liberu tal-haddiema.

37. Għal dak li jirrigwarda l-eżistenza ta' dritt għal benefiċċji tal-familja komparabbli fl-Istat Membru kompetenti, mis-sentenza Bosmann¹⁰, ma jirriżultax, skont W. Hudzinski u J. Wawrzyniak, li l-Qorti tal-Ġustizzja kkunsidrat in-nuqqas ta' tali dritt korrispondenti bħala kundizzjoni sabiex Stat Membru li ma huwiex l-Istat kompetenti skont ir-Regolament ikollu d-dritt li jagħti benefiċċji tal-familja. Huwa biss il-leġizlatur nazzjonali li huwa kompetenti sabiex jadotta regoli li jirregolaw tali kumulu ta' drittijiet.

38. Il-Gvern Ungeriz jaqbel essenzjalment mal-pożizzjoni li hađu W. Hudzinski u J. Wawrzyniak. Huwa jsostni li anki jekk, skont ir-Regolament Nru 1408/71, l-awtoritajiet Ġermanizi ma humiex obbligati li jipprovdu benefiċċji tal-familja lill-haddiema kkonċernati, mis-sentenza Bosmann¹¹ kif ukoll mill-għan u mill-istruttura ġenerali tar-Regolament Nru 1408/71, jirriżulta li dawk l-awtoritajiet għandhom il-possibbiltà li jagħtu tali benefiċċji skont id-dritt nazzjonali tagħhom. Stat Membru li ma huwiex l-Istat kompetenti, madankollu, ma huwiex meħtieġ li jagħmel dan skont id-dritt tal-Unjoni.

39. B'kuntrast ma' dan, il-Gvern Ġermaniz isostni li dawn id-domandi għandhom jingħataw risposta fin-negattiv, u ċjoè, fis-sens li, bis-saħħa tal-Artikoli 14(1)(a) u 14a(1)(a) tar-Regolament Nru 1408/71 rispettivament, il-Ġermanja — bħala l-Istat Membru li ma huwiex l-Istat kompetenti — hija fi kwalunkwe każ prekluziva milli tagħti benefiċċji tal-familja f'sitwazzjonijiet bħal dawn.

40. Insostenn għal dan l-argument, il-Gvern Ġermaniz essenzjalment iressaq tliet argumenti. L-ewwel nett, huwa jagħmel riferiment għall-kliem tal-Artikolu 13(1) tar-Regolament Nru 1408/71, li tahtu persuni li għalihom japplika dan ir-regolament għandhom ikunu sugġetti għal-leġizlazzjoni ta' Stat Membru wiehed biss. It-tieni nett, skont il-Gvern Ġermaniz, dan huwa prinċipju fundamentali li huwa l-bażi tar-Regolament Nru 1408/71 u li kien ikkonfermat mill-ġurisprudenza kostanti tal-Qorti tal-Ġustizzja.

9 — Iċċitata iktar 'il fuq fin-nota ta' qiegħ il-paġna 4.

10 — Iċċitata iktar 'il fuq fin-nota ta' qiegħ il-paġna 4.

11 — Iċċitata iktar 'il fuq fin-nota ta' qiegħ il-paġna 4.

41. It-tielet nett, għandha ssir distinzjoni bejn iċ-ċirkustanzi tal-każijiet quddiem il-qorti tar-rinviju u dawk fil-kawża Bosmann¹². F'dan ir-rigward, b'mod partikolari, B. Bosmann kienet tirrisjedi fil-Ġermanja u għalhekk, bħala prinċipju, kienet intitolata li tirċievi l-allowances tal-familja f'dak l-Istat Membru — dritt li mbagħad intilef, madankollu, meta hija qabdet impjeg fil-Pajjiżi Baxxi. Fil-każijiet prezenti, W. Hudzinski u J. Wawrzyniak ma tilfu ebda dritt minhabba l-attività tax-xogħol temporanju tagħhom fil-Ġermanja, iżda sempliċement naqsu milli jiksbu drittijiet addizzjonali; barra minn hekk, il-leġiżlazzjoni applikabbli ma nbidlitx. Fi kwalunkwe każ jirriżulta, l-iktar mis-sentenza Bosmann, li l-Ġermanja tista' tagħti allowances tal-familja jekk tagħzel li tagħmel dan; madankollu fiċ-ċirkustanzi tal-każijiet quddiem il-qorti tar-rinviju, ma hemm ebda dritt taht il-leġiżlazzjoni nazzjonali, kif johroġ ċar mill-Artikolu 65(1) tal-ESTG.

42. Il-Gvern Ġermaniż jenfasizza, fl-aħħar nett, li d-dritt għall-għoti ta' allowances tal-familja ma jistax ikun estiż lil hinn minn dak li huwa rikjest skont ir-regoli dwar il-libertajiet fundamentali. Li kieku kellu jkun estiż, is-sistema ta' koordinazzjoni kif stabbilita skont it-Titolu II tar-Regolament Nru 1408/71 tkun imċaħħda mill-effett utli tagħha. Dik is-sistema la tinvolvi diskriminazzjoni u lanqas restrizzjonijiet għall-għanijiet tal-Artikoli 45 u 56 TFUE. Fuq kollox, id-dispożizzjonijiet dwar il-libertajiet fundamentali ma jistipulaw l-ebda regola li tirrikjedi "l-applikazzjoni tal-leġiżlazzjoni l-iktar favorevoli", li taħtha iċ-ċittadini tal-Unjoni jkunu liberi li jagħzlu l-leġiżlazzjoni li hija l-iktar vantaġġuża għalihom. Ir-regoli stipulati fit-Titolu II tar-Regolament Nru 1408/71 huma intizi sabiex jistabbilixxu, skont kriterji oġġettivi, il-leġiżlazzjoni nazzjonali fil-qasam tas-sigurtà soċjali li għandha tiġi applikata fil-konfront ta' persuna impjegata li għamlet użu mid-dritt tagħha għal moviment liberu.

43. Il-Kummissjoni tissuggerixxi li l-Qorti tal-Ġustizzja għandha tirrispondi għad-domandi preliminari fis-sens li l-Artikoli 14(1)(a) u 14a(1)(a) tar-Regolament Nru 1408/71 ma jirrikjedux Stat Membru li ma huwiex l-Istat kompetenti li jipprovdi benefiċċji tal-familja f'sitwazzjonijiet bħal dawk inkwistjoni fil-kawża prinċipali.

44. Il-Kummissjoni tirrileva, b'mod partikolari, li iċ-ċirkustanzi ta' W. Hudzinski u J. Wawrzyniak huma sostanzjalment differenti minn dawk li abbażi tagħhom il-Qorti tal-Ġustizzja tat is-sentenza tagħha f'Bosmann¹³. Għalhekk, b'kuntrast ma' B. Bosmann, la W. Hudzinski u lanqas J. Wawrzyniak ma tilfu d-dritt tagħhom għall-benefiċċji tal-familja fil-Polonja; u l-ebda wiehed minnhom ma soffra xi żvantaġġ għax eżerċita d-dritt tiegħu għal moviment liberu.

45. Skont il-Kummissjoni, ma huwiex għal kollox inkonċepibbli li l-Qorti tal-Ġustizzja tista' tikkonkludi, b'analoġija ma' ċerti sitwazzjonijiet speċifiċi kkontemplati bir-Regolament Nru 1408/71, li hemm iktar minn Stat kompetenti wiehed f'każijiet bħal dawk li jinsabu quddiem il-qorti tar-rinviju u li jista' jkun hemm ukoll kumulu ta' benefiċċji. Madankollu, il-Kummissjoni twissi kontra approċċ bħal dan, peress li dan ma jkunx jirrifletti s-sitwazzjoni legali kurrenti taht ir-Regolament Nru 1408/71, jew taht ir-Regolament (KE) Nru 883/2004 tal-Parlament Ewropew u tal-Kunsill, tad-29 ta' April 2004, dwar il-kordinazzjoni ta' sistemi ta' sigurtà soċjali¹⁴, u jistgħu għalhekk ikunu qarrieqa għaċ-ċittadini tal-Unjoni.

2. Evalwazzjoni

46. Għandu jiġi mfakkar li t-Titolu II tar-Regolament Nru 1408/71 — li minnu jiffurmaw parti l-Artikoli 14(1)(a) u 14a(1)(a) — jinkludi r-regoli ġenerali li skonhom għandha tiġi ddeterminata l-leġiżlazzjoni applikabbli għal persuna impjegata li tagħmel użu, f'diversi ċirkustanzi, mid-dritt tagħha għal moviment liberu¹⁵.

12 — Iċċitata iktar 'il fuq fin-nota ta' qiegħ il-paġna 4.

13 — Iċċitata iktar 'il fuq fin-nota ta' qiegħ il-paġna 4.

14 — ĠU Edizzjoni Speċjali bil-Malti, Kapitolu 5, Vol. 5, p. 72.

15 — Ara, f'dan is-sens, b'mod partikolari s-sentenza tad-19 ta' Marzu 2002, *Hervein et* (C-393/99 u C-394/99, Ġabra p. I-2829, punt 52).

47. F'dan ir-rigward, l-Artikoli 14(1)(a) u 14a(1)(a) tar-Regolament Nru 1408/71 it-tnejn li huma jikkostitwixxu eċċezzjonijiet għar-regola stipulata fl-Artikolu 13(2)(a) tiegħu, li skontu haddiem għandu jkun suġġett għal-leġiżlazzjoni tal-Istat Membru li fit-territorju tiegħu huwa impjegat (ir-regola tal-*lex loci laboris*), peress li dawn jipprovdu li persuni li huma kkollokati biex iwettqu xogħol fit-territorju ta' Stat Membru ieħor jew li jwettqu xogħol fuq bażi temporanja fit-territorju ta' Stat Membru ieħor għandhom ikompli jkunu suġġetti għal-leġiżlazzjoni tas-sigurtà soċjali, rispettivament, tal-Istat Membru fejn l-impriza li magħha huma normalment impjegati tkun stabbilita jew fejn dawn normalment jaħdmu għal rashom, minflok il-leġiżlazzjoni relattiva tal-Istat Membru fejn dawn il-haddiema attwalment jaħdmu matul il-perijodu kkonċernat¹⁶.

48. Għandu jiġi osservat li l-premessa li fuqha huma bbażati d-domandi preliminari, essenzjalment ma kinitx ikkontestata, u ċjoè li W. Hudzinski jaqa' taht l-Artikolu 14(1)(a) tar-Regolament Nru 1408/71 u li J. Wawrzyniak jaqa' taht l-Artikolu 14a(1)(a), li jfisser li l-leġiżlazzjoni tal-Polonja giet iddeterminata bħala l-leġiżlazzjoni applikabbli fiż-żewġ każijiet għal dak li jirrigwarda l-għoti ta' allowances tal-familja u li, għalhekk, il-Polonja — u mhux il-Ġermanja — hija l-Istat Membru kompetenti għall-iskopijiet tas-sistema ta' koordinazzjoni stabbilita taht it-Titolu II tar-Regolament Nru 1408/71.

49. L-għan tad-domanda unika magħmula fil-Kawża C-611/10 u tad-domandi 1 u 2 fil-Kawża C-612/10 huwa limitat għalhekk sabiex jiġi vverifikat jekk, minkejja l-fatt li l-Ġermanja ma hijiex l-Istat Membru kompetenti, hija madankollu għandhiex il-possibbiltà, b'konsegwenza tas-sentenza Bosmann¹⁷ — li tagħti allowances tal-familja fiċ-ċirkustanzi tal-kawża prinċipali.

50. F'dan ir-rigward, għandu jkun imfakkar qabel xejn li, skont ġurisprudenza stabbilita, huwa l-għan tat-Titolu II tar-Regolament Nru 1408/71 li jiġi żgurat li l-persuni kkonċernati jkunu suġġetti għall-iskema tas-sigurtà soċjali ta' Stat Membru wiehed biss sabiex ikun evitat li iktar minn sistema ta' leġiżlazzjoni nazzjonali waħda jkunu applikabbli u b'hekk jiġu evitati l-kumplikazzjonijiet relattivi. Dan il-prinċipju kien espress fl-Artikolu 13(1) tar-Regolament Nru 1408/71, li jstipula li haddiem li għalih tapplika dik il-leġiżlazzjoni għandu jkun suġġett għal-leġiżlazzjoni ta' Stat Membru wiehed biss¹⁸.

51. Fis-sentenza Bosmann, filwaqt li tenniet il-ġurisprudenza msemmija, il-Qorti tal-Ġustizzja identifikat, abbażi tar-regola tal-*lex loci laboris* stipulata fl-Artikolu 13(2)(a) tar-Regolament Nru 1408/71, il-leġiżlazzjoni tal-Istat Membru fejn B. Bosmann qabdet l-impjieg — ċjoè l-leġiżlazzjoni tal-Pajjiżi Baxxi — bħala l-leġiżlazzjoni applikabbli għas-sitwazzjoni tagħha¹⁹.

52. Konsegwentement, il-Qorti tal-Ġustizzja kkonkludiet, b'konformità mal-konkluzjonijiet tiegħi f'dik il-kawża²⁰, li l-awtoritajiet tal-Ġermanja, bħala l-Istat Membru (mhux kompetenti) ta' residenza, ma kienx meħtieġ li jagħti lil B. Bosmann il-benefiċċju tal-familja inkwistjoni²¹.

53. Filwaqt li indikat b'mod ċar li, skont id-dritt tal-Unjoni, l-Istat Membru ta' residenza mhux kompetenti, il-Qorti tal-Ġustizzja ddeċidiet fil-parti sussegwenti tas-sentenza tagħha f'Bosmann li dak l-Istat ma kienx prekluz, madankollu, milli jagħti l-allowances tal-familja inkwistjoni b'konformità mal-leġiżlazzjoni nazzjonali tiegħu²².

16 — Ara, f'dan is-sens, is-sentenzi tad-9 ta' Novembru, 2002, Plum (C-404/98, Ġabra p. I-9379, punti 14 u 15); tat-30 ta' Marzu 2000, Banks *et* (C-178/97, Ġabra p. I-2005, punt 16) u tal-15 ta' Ġunju 2006, Il-Kummissjoni vs Franza (C-255/04, Ġabra p. I-5251, punt 48).

17 — Iċċitata iktar 'il fuq fin-nota ta' qiegħ il-paġna 4.

18 — Ara, *inter alia*, is-sentenzi Bosmann, iċċitata iktar 'il fuq fin-nota ta' qiegħ il-paġna 4, punt 16; tat-12 ta' Ġunju 1986, Ten Holder (302/84, Ġabra p. 1821, punti 19 u 20) u tal-15 ta' Marzu 2001, de Laat (C-444/98, Ġabra p. I-2229, punt 31).

19 — Ara, b'mod partikolari, il-punti 16 sa 19 ta' din s-sentenza (iċċitata iktar 'il fuq fin-nota ta' qiegħ il-paġna 4).

20 — Konkluzjonijiet mogħtija fid-29 ta' Novembru 2007 fil-kawża Bosmann (sentenza ċċitata iktar 'il fuq fin-nota ta' qiegħ il-paġna 4), punt 66.

21 — Ara l-punt 27 tas-sentenza.

22 — Ara l-punti 28 sa 33 tas-sentenza (iċċitata iktar 'il fuq fin-nota ta' qiegħ il-paġna 4).

54. Din il-konstatazzjoni, li timplika l-possibbiltà li jingħataw tali benefiċċji, għandha tiġi interpretata — u tabilhaqq tiżvela t-tifsira tagħha — fl-isfond tal-prinċipju stabbilit fl-Artikolu 13(1) tar-Regolament Nru 1408/71, imsemmi hawn fuq²³, li skontu s-sistema ta' regoli ta' kunflitt stabbilita fit-Titolu II ta' dan ir-regolament huwa intiż li jiżgura li, bħala regola, haddiem huwa sugġett għall-iskema tas-sigurtà soċjali ta' Stat Membru wiehed biss, u anki fid-dawl tal-effett, b'konformità mal-ġurisprudenza Ten Holder, tad-determinazzjoni tal-leġiżlazzjoni ta' Stat Membru partikolari bħala l-leġiżlazzjoni applikabbli għal haddiem skont dawn ir-regoli ta' kunflitt, ċjoè “li l-leġiżlazzjoni ta' dak l-Istat Membru biss hija applikabbli għalih”²⁴.

55. Fis-sentenza Bosmann, milli jidher il-Qorti tal-Ġustizzja hadet il-pożizzjoni — fid-dawl, b'mod partikolari, tal-għan generali tal-Artikolu 42 KE, li fuqu huwa bbażat ir-Regolament Nru 1408/71, ċjoè li jiġi ffaċilitat il-moviment liberu tal-haddiema, u tal-iskop tas-sistema ta' koordinazzjoni stabbilita f'dan ir-regolament, ċjoè li tikkontribwixxi għat-titjib tal-kwalità tal-hajja u tal-kundizzjonijiet tax-xogħol tal-haddiema²⁵ — li l-“effett esklussiv” tar-regoli stabbiliti fl-Artikoli 13 *et seq* tar-Regolament Nru 1408/71, li jirriżulta mir-“regola tal-Istat Membru wiehed” u kif interpretat mill-ġurisprudenza Ten Holder, għandu jiġi interpretat b'mod ristrett kemm għal dak li huwa skop u anki tifsira biex b'hekk, fi kwalunkwe każ, Stat Membru li ma huwiex l-Istat kompetenti ma jistax jiġi prekluz milli jagħti benefiċċju sa fejn il-possibbiltà li jagħmel dan tohroġ mil-leġiżlazzjoni tiegħu²⁶.

56. Għalhekk l-implikazzjoni tidher li hija, kif isostnu W. Hudzinski u J. Wawrzyniak, li d-dispożizzjonijiet tar-Regolament Nru 1408/71 dwar id-determinazzjoni tal-leġiżlazzjoni applikabbli għal haddiema li jiċċaqalqu ġewwa l-Unjoni Ewropea, huma intiżi li jiggerantixxu li, taht dik is-sistema ta' koordinazzjoni, il-leġiżlazzjoni ta' Stat Membru wiehed biss tiġi ddeterminata bħala li hija applikabbli għas-sitwazzjoni ta' haddiem, sugġett għal eċċezzjonijiet speċifiċi²⁷, u li, għalhekk, sa fejn huwa kkonċernat l-Istat Membru kompetenti, il-kompetenza hija mandatorja, għalkemm dan ma jimplikax — kif kien ikkonfermat reċentement mill-Qorti tal-Ġustizzja f'Chamier-Glisczinski — li Stati Membri li ma humiex l-Istat kompetenti huma pprojbiti milli jagħtu “lil haddiema u membri tal-familja tagħhom protezzjoni soċjali iktar wiegħsa minn dik li tirriżulta mill-applikazzjoni tal-imsemmi regolament”²⁸.

57. Madankollu, huwa veru li, kif ġie osservat b'mod korrett mill-qorti tar-rinviju, mis-sentenza Bosmann²⁹ ma jirriżultax b'mod ċar għal kollox sa liema punt din is-sentenza — li tipprovdi li Stat Membru li ma huwiex l-Istat kompetenti jibqa' liberu li jagħti l-benefiċċju tal-familja inkwistjoni — kienet tiddependi miċ-ċirkustanzi speċifiċi li kienu jeżistu f'dak il-każ imma li huma assenti mill-każijiet preżenti, u ċjoè: (i) il-fatt li B. Bosmann sofriet żvantaġġ b'riżultat tal-applikazzjoni tal-leġiżlazzjoni tal-Pajjiżi l-Baxxi (il-leġiżlazzjoni tal-Istat Membru ta' impjeg kompetenti), li tahtom il-kundizzjonijiet sostantivi li jirregolaw l-għoti tal-benefiċċju tal-familja kienu inqas favorevoli minn dawk li japplikaw taht il-liġi Germaniża (il-leġiżlazzjoni tal-Istat Membru ta' residenza mhux kompetenti); (ii) il-fatt li ma kien hemm ebda dritt għal xi benefiċċji tal-familja komparabbli fl-Istat Membru kompetenti; u, fl-aħħar nett, (iii) il-fatt li B. Bosmann u, fi kwalunkwe każ, it-tfal tagħha, kienu ddomiciljati jew kienu jirrisjedu abitwalment fl-Istat Membru mhux kompetenti kkonċernat.

23 — Ara l-punt 50 iktar 'il fuq.

24 — Ara, b'mod partikolari, is-sentenzi Ten Holder, iċċitata iktar 'il fuq fin-nota ta' qiegħ il-paġna 18, punt 23, u tal-10 ta' Lulju 1986, Luijten (60/85, Ġabra p. 2365, punt 16); ara wkoll is-sentenzi Bosmann, iċċitata iktar 'il fuq fin-nota ta' qiegħ il-paġna 4, punt 17, u tal-11 ta' Novembru 2004, Adanez-Vega (C-372/02, Ġabra p. I-10761, punt 18).

25 — Ara s-sentenza Bosmann, iċċitata iktar 'il fuq fin-nota ta' qiegħ il-paġna 4, punti 29 sa 31.

26 — Ara, f'dan is-sens, is-sentenza Bosmann, iċċitata iktar 'il fuq fin-nota ta' qiegħ il-paġna 4, punti 32 u 33; ara wkoll is-sentenza tas-16 ta' Lulju 2009, Chamier-Glisczinski (C-208/07, Ġabra p. I-6095, punti 55 u 56).

27 — Bhal fis-sitwazzjonijiet ikkontemplati mid-dispożizzjonijiet dwar il-kumulu ta' drittijiet għal benefiċċji tal-familja kif stabbiliti fl-Artikolu 76 tar-Regolament Nru 1408/71 u fl-Artikolu 10 tar-Regolament tal-Kunsill (KEE) Nru 574/72, tal-21 ta' Marzu 1972, li jistipula l-proċedura għall-implementazzjoni tar-Regolament (KEE) Nru 1408/71 (ir-“Regolament Nru 574/72”); ara wkoll f'dan il-kuntest is-sentenzi Bosmann, iċċitata iktar 'il fuq fin-nota ta' qiegħ il-paġna 4, punti 20 sa 22; tal-14 ta' Ottubru 2010, Schwemmer (C-16/09, Ġabra p. I-9717, punti 43 sa 48) u tal-20 ta' Jannar 2005, Laurin Effing (C-302/02, Ġabra p. I-553, punt 39).

28 — Ara s-sentenza Chamier-Glisczinski, iċċitata iktar 'il fuq fin-nota ta' qiegħ il-paġna 26, punt 56.

29 — Iċċitata iktar 'il fuq fin-nota ta' qiegħ il-paġna 4.

58. Fil-fehma tiegħi, għalkemm il-Qorti tal-Ġustizzja kellha tagħti sentenza abbażi taċ-ċirkustanzi speċifiċi tal-każ, li jista' jfisser li ma hijiex eskluża interpretazzjoni differenti tas-sentenza, il-logika tas-sentenza Bosmann³⁰ tittraxxendi dawn il-fatturi jew kundizzjonijiet u tikkjarifika b'mod iktar generali r-relazzjoni — kif spjegat hawn fuq³¹ — bejn, minn naħa waħda, id-dispożizzjonijiet tar-Regolament Nru 1408/71 dwar id-determinazzjoni tal-leġiżlazzjoni applikabbli u, min-naħa l-oħra, il-possibbiltà li tirriżulta għal Stat Membru li ma huwiex l-Istat kompetenti li jagħmel tali għotja permezz tal-applikazzjoni tal-leġiżlazzjoni tiegħu.

59. F'dan ir-rigward, nixtieq nenfasizza, l-ewwel nett, li — anki wara s-sentenza Bosmann³² — ma hemm xejn li jissuġġerixxi li l-ġurisprudenza stabbilita ma għadhiex rilevanti, liema ġurisprudenza tipprovdi li, fid-dawl tal-fatt li, kif stipulat taħt l-Artikolu 42 KE (li sar l-Artikolu 48 TFUE), ir-Regolament Nru 1408/71 sempliċement ifassal sistema ta' koordinazzjoni filwaqt li ma jaffettwax id-differenzi sostantivi u proċedurali bejn is-sistemi tas-sigurtà soċjali, ma hemm ebda garanzija għall-haddiem illi l-estensjoni tal-attivitajiet tiegħu fiktur minn Stat Membru wiehed jew it-trasferiment tagħhom fi Stat Membru ieħor ser ikunu newtrali għal dik li hija sigurtà soċjali. Skont din il-ġurisprudenza, meta jitqiesu d-diskrepanzi fil-leġiżlazzjoni dwar is-sigurtà soċjali tal-Istati Membri, tali estensjoni, jew trasferiment, tista' tkun ta' vantaġġ għall-haddiem f'termini ta' sigurtà soċjali jew le, skont iċ-ċirkustanzi³³.

60. Fi kliem ieħor, kif gie rrilevat b'mod korrett mill-Gvern Ġermaniż, is-sistema stabbilita mir-Regolament Nru 1408/71 ma tiddeterminax il-liġi applikabbli abbażi tal-prinċipju li persuni li jgħixu jew jaħdmu f'żewġ pajjiżi jew iktar għandhom ikunu suġġetti għal-leġiżlazzjoni li hija l-iktar favorevoli għalihom, imma b'riferiment għal fatturi oġġettivi bħall-post ta' impjeg jew ta' residenza³⁴.

61. Bl-istess mod, hekk kif l-obbligu ta' Stat Membru li japplika l-leġiżlazzjoni tas-sigurtà soċjali tiegħu għas-sitwazzjoni ta' haddiem partikolari, b'konformità mar-regoli ta' koordinazzjoni taħt it-Titolu II tar-Regolament Nru 1408/71, ma jigix iddeterminat b'riferiment għal xi vantaġġ jew żvantaġġ, f'termini ta' dritt jew benefiċċji li jistgħu b'hekk jakkumulaw għall-haddiem meta mqabbel mas-sitwazzjoni tiegħu kieku kellha tapplika l-leġiżlazzjoni ta' Stat Membru ieħor, fil-fehma tiegħi ma hemm l-ebda raġuni valida għalfejn, b'kuntrast ma' dan, id-dritt ta' Stat Membru li ma huwiex l-Istat kompetenti li jagħti benefiċċju abbażi tal-leġiżlazzjoni tiegħu stess għandu jkun suġġett għall-kundizzjoni li l-applikazzjoni tal-leġiżlazzjoni tal-Istat Membru kompetenti tohloq żvantaġġ (bħall-iżvantaġġ li attwalment sofriet *in casu* B. Bosmann: it-telf tad-dritt għal allowances tal-familja) għall-persuna kkonċernata.

62. Dik il-fehma ma titqigħedx fid-dubju mill-ġurisprudenza tal-Qorti tal-Ġustizzja, li sar ukoll riferiment għaliha fil-motivi tas-sentenza Bosmann³⁵, li skontha, fid-dawl tal-għanijiet sottostanti tar-Regolament Nru 1408/71, il-haddiema immigranti ma għandhomx jitolfu id-dritt tagħhom għal benefiċċji tas-sigurtà soċjali jew ikollhom l-ammont ta' dawn il-benefiċċji mnaqqas sempliċement għax ikunu eżerċitaw id-dritt ta' moviment liberu mogħti lilhom mit-Trattat³⁶.

30 — Iċċitata iktar 'il fuq fin-nota ta' qiegħ il-paġna 4.

31 — Ara punti 55 u 56 iktar 'il fuq.

32 — Iċċitata iktar 'il fuq fin-nota ta' qiegħ il-paġna 4.

33 — Ara, f'dan is-sens, *inter alia*, is-sentenzi tad-9 ta' Marzu 2006, Piatkowski (C-493/04, Ġabra p. I-2369, punt 34), u Hervein *et*, iċċitata iktar 'il fuq fin-nota ta' qiegħ il-paġna 15, punti 50 u 51.

34 — Ara diġà l-konkluzjonijiet tiegħi fil-kawża Bosmann (sentenza iċċitata iktar 'il fuq fin-nota ta' qiegħ il-paġna 4), punt 65.

35 — Ara r-referenza għas-sentenza tad-9 ta' Novembru 2006, Nemeč (C-205/05, Ġabra p. I-10745) fis-sentenza Bosmann (iċċitata iktar 'il fuq fin-nota ta' qiegħ il-paġna 4), punt 29.

36 — Ara wkoll bħala parti minn dik il-linja ta' ġurisprudenza, *inter alia*, is-sentenzi tal-20 ta' Ottubru 2011, Perez Garcia *et* (C-225/10, Ġabra p. I-10111, punt 51); tat-30 ta' Ġunju 2011, da Silva Martins (C-388/09, Ġabra p. I-5737, punt 75), u tas-6 ta' Marzu 1979, Rossi (100/78, Ġabra p. 831, punt 14).

63. Għalhekk, din il-ġurisprudenza ma tistabbilixxix prinċipju li japplika mingħajr eċċezzjoni għad-dispożizzjonijiet tar-Regolament Nru 1408/71 skont liema l-eżerċizzju tad-dritt għal moviment liberu, u għalhekk il-bidla fir-rigward tal-legiżlazzjoni tas-sigurtà soċjali applikabbli, ma għandha qatt twassal għal tnaqqis jew telf tad-dritt għall-benefiċċji tas-sigurtà soċjali. Pjuttost, dan il-prinċipju jirrigwarda dispożizzjonijiet speċifiċi tar-Regolament Nru 1408/71, bħall-Artikolu 58(1) li jikkonċerna l-kalkolu ta' benefiċċji ta' flus abbażi tal-paga jew salarju medju, kif kien il-każ fis-sentenza Nemeč³⁷, li jsir riferiment għalih fis-sentenza Bosmann³⁸.

64. B'mod ġenerali, dik il-ġurisprudenza għandha x'taqsam ma' sitwazzjonijiet li jikkonċernaw id-dritt li tircievi benefiċċji soċjali u, b'mod partikolari, il-kalkolu tagħhom fl-Istat Membru kompetenti b'riferiment għal perijodi ta' assigurazzjoni akkwistati jew kontribuzzjonijiet magħmula, jew, b'mod iktar ġenerali, għandha x'taqsam ma' drittijiet akkwistati fi Stat Membru ieħor qabel l-eżerċizzju tad-dritt tal-moviment liberu u għandha l-għan li tiżgura li dawk il-fatturi kostituttivi ta' benefiċċju soċjali jitqiesu kif xieraq u għalhekk ma jiġux "mitlufa" fir-rigward tad-dritt għall-benefiċċji soċjali kkonċernat fl-Istat Membru kompetenti³⁹.

65. Għalhekk, peress li huwa ċar li ċ-ċirkustanzi fil-kawża Nemeč⁴⁰ huma sostanzjalment differenti min dawk tal-kawża Bosmann⁴¹, ma jistax jiġi dedott mir-referenza għas-sentenza Nemeč fil-punt 29 tas-sentenza Bosmann li l-Qorti tal-Gustizzja kkunsidrat li t-telf ta' B. Bosmann tad-dritt għall-allowances tal-familja minhabba l-bidla fil-legiżlazzjoni applikabbli li jagħti lok għall-possibiltà li l-Ġermanja, bħala l-Istat Membru mhux kompetenti, xorta waħda tagħti dawn l-allowances abbażi tal-liġi nazzjonali tagħha. Pjuttost, fil-fehma tiegħi, il-Qorti tal-Gustizzja għamlet riferiment għall-ġurisprudenza b'mod iktar ġenerali — flimkien ma' fatturi oħra bħall-Artikolu 42 KE u l-preambolu għar-Regolament Nru 1408/71 — sabiex turi li dak ir-regolament għandu jiġi interpretat b'mod favorevoli għall-haddiema immigranti fis-sens li, fir-rigward tal-punt inkwistjoni fil-kawża Bosmann, id-dispożizzjonijiet tiegħu ma għandux ikollhom l-effett li jċaħħdu Stat Membru, anki jekk mhux l-Istat kompetenti, mid-dritt li jagħti lill-haddiema l-benefiċċji soċjali previsti taht il-legiżlazzjoni nazzjonali tiegħu⁴².

66. Dan kollu jwassalni sabiex nikkonkludi li r-Regolament Nru 1408/71 ma jipprekludix totalment Stat Membru li ma huwiex l-Istat kompetenti milli jagħti lill-haddiema u lill-membri tal-familji tagħhom protezzjoni soċjali li tmur lil hinn mill-protezzjoni mogħtija bl-applikazzjoni ta' dan ir-regolament, u dan japplika wkoll f'sitwazzjonijiet bħal dawk inkwistjoni, fejn il-haddiem ma jsofrix, bħala riżultat talli jkun eżerċita d-dritt tiegħu għal moviment liberu, telf jew tnaqqis meta mqabbel mal-protezzjoni soċjali li kien igawdi qabel u fejn ikun hemm, jew jista' jkun hemm, dritt għal allowances tal-familja fl-Istat kompetenti.

67. Fl-aħħar nett, safejn hija kkonċernata r-rilevanza tar-residenza fl-Istat Membru li ma huwiex l-Istat kompetenti, ma naħsibx li d-dritt ta' dak l-Istat Membru li jagħti benefiċċji soċjali hija dipendenti bħala tali fuq il-fatt li tiġi osservata dik il-kundizzjoni.

68. Fl-opinjoni tiegħi, fiċ-ċirkustanzi speċifiċi tal-kawża Bosmann, id-domicilju jew ir-residenza abitwali kienu jikkostitwixxu sempliċement ir-rekwiziti sostantivi rilevanti li abbażi tagħhom, b'konformità mal-Artikolu 62(1)(1) tal-EStG Ġermaniża, B. Bosmann setgħet titlob l-allowances tal-familja fil-Ġermanja⁴³.

37 — Iċċitata iktar 'il fuq fin-nota ta' qiegħ il-paġna 35.

38 — Iċċitata iktar 'il fuq fin-nota ta' qiegħ il-paġna 4.

39 — Ara s-sentenza Nemeč, iċċitata iktar 'il fuq fin-nota ta' qiegħ il-paġna 35, u s-sentenzi ċċitati fin-nota ta' qiegħ il-paġna 34.

40 — Iċċitata iktar 'il fuq fin-nota ta' qiegħ il-paġna 35.

41 — Iċċitata iktar 'il fuq fin-nota ta' qiegħ il-paġna 4.

42 — Ara wkoll, f'dan is-sens, is-sentenza Chamier-Glisczinski, iċċitata iktar 'il fuq fin-nota ta' qiegħ il-paġna 26, punt 56.

43 — Ara, f'dan is-sens, is-sentenza Bosmann, iċċitata iktar 'il fuq fin-nota ta' qiegħ il-paġna 4, punti 28 u 36.

69. Madankollu, jidher li ma hemm l-ebda raġuni oġġettiva għalfejn Stat Membru li ma huwiex l-Istat kompetenti għandu, b'kuntrast ma' dan, ma jithallix jagħti allowances tal-familja jekk, bħal fil-każijiet quddiem il-qorti tar-rinviju, id-dritt għal allowances tal-familja jkun ibbażat fuq fattur ta' konnessjoni differenti, bħal pereżempju l-fatt li persuna tkun sugġetta għal kollox għat-taxxa fuq id-dhul fil-Ġermanja, jew ittrattata bħala tali, kif previst fl-Artikolu 62(1)(2) tal-EStG. Il-punt deċiżiv huwa, skont ir-raġunament tas-sentenza Bosmann, li d-dritt għall-allowances tal-familja inkwistjoni jirriżulta mil-leġislazzjoni tal-Istat Membru li ma huwiex l-Istat Membru kompetenti⁴⁴.

70. Fid-dawl ta' dak li ntqal hawn fuq, nipproponi li, b'risposta għad-domanda unika fil-Kawża C-611/10 u għad-domandi 1 u 2 fil-Kawża C-612/10, għandu jingħad li l-Artikoli 14(1)(a) u 14a(1)(a), rispettivament, tar-Regolament Nru 1408/71 għandhom jiġu interpretati bħala li ma jipprekludux Stat Membru li l-leġislazzjoni tiegħu ma hijiex il-leġislazzjoni applikabbli għall-għanijiet ta' dawk id-dispożizzjonijiet milli jagħti benefiċċji tal-familja taht il-leġislazzjoni nazzjonali tiegħu lil haddiem li huwa biss impjegat jew ikkollokta temporanjament fit-territorju tiegħu f'ċirkustanzi bħal dawk inkwistjoni fil-każijiet quddiem il-qorti tar-rinviju, meta la l-haddiem u lanqas it-tfal tiegħu ma jirrisjedu abitwalment f'dak l-Istat Membru, meta l-haddiem ma jsofri l-ebda żvantaġġ legali bħala riżultat talli jkun eżerċita d-dritt tiegħu għal moviment liberu u fejn ikun hemm, jew jista' jkun hemm, dritt għall-benefiċċji tal-familja fl-Istat Membru kompetenti.

B – It-tielet domanda fil-Kawża C-612/10, li tikkonċerna jekk dispożizzjoni tal-liġi nazzjonali bħall-punt 2 tal-Artikolu 65(1) tal-EStG, meħud flimkien mal-Artikolu 65(2) tal-EStG, hijiex konformi mad-dritt tal-Unjoni

71. Id-domanda 3 fil-Kawża C-612/10 hija intiża sabiex jiġi vverifikat jekk id-dritt tal-Unjoni — b'mod partikolari, ir-regoli tat-Trattat dwar il-libertajiet fundamentali, kif ukoll ir-Regolament Nru 1408/71 — jipprekludix dispożizzjonijiet tal-liġi nazzjonali bħall-punt 2 tal-Artikolu 65(1) tal-EStG, meħud flimkien mal-punt 65(2) tal-EStG, milli jeskludu d-dritt għal allowances tal-familja meta — jew, fir-rigward tal-aħħar dispożizzjoni, sa fejn — allowance komparabbli titħallas fi Stat Membru ieħor jew tkun dovuta jekk tkun saret applikazzjoni f'dan is-sens.

1. L-argumenti prinċipali tal-partijiet

72. W. Hudzinski u J. Wawrzyniak isostnu li d-dritt tal-Unjoni jipprojbixxi regola tad-dritt nazzjonali li taħtha kull dritt għal benefiċċju soċjali skont it-tifsira tar-Regolament Nru 1408/71 huwa ġeneralment prekluz meta jkun hemm dritt għal benefiċċju komparabbli fi Stat Membru ieħor.

73. Huma jirrilevaw, b'mod partikolari, li d-dispożizzjonijiet Ġermaniżi inkwistjoni jeskludu d-dritt għall-benefiċċji tal-familja anki f'każijiet fejn, b'konformità mal-Artikoli 13 *et seq* tar-Regolament Nru 1408/71, il-Ġermanja hija obbligata li tagħti benefiċċju bħala l-Istat kompetenti. Barra minn hekk, il-hlas tal-benefiċċji huwa eskluż anki meta allowance komparabbli tiġi riċevuta jekk tkun saret applikazzjoni f'dan is-sens, li jmur kontra d-deċiżjoni tal-Qorti tal-Ġustizzja fis-sentenza Schwemmer⁴⁵.

74. B'kuntrast ma' dan, il-Gvern Ungeriz jieħu l-pożizzjoni li Stat Membru li ma huwiex l-Istat kompetenti huwa liberu li jeskludi fil-leġislazzjoni nazzjonali tiegħu — kif inhu l-każ fl-Artikolu 65(1) tal-EStG — l-għoti ta' kwalunkwe benefiċċju tal-familja addizzjonali f'każijiet fejn il-persuna kkonċernata tkun intitolata għal allowance analoga jew komparabbli fl-Istat kompetenti.

75. Fil-fehma tal-Kummissjoni, anki regola bħal dik stipulata fl-Artikolu 65(1) tal-EStG ma hijiex kuntrarja għall-Artikoli 14(1)(a) u 14a(1)(a) tar-Regolament Nru 1408/71, jew għad-dritt primarju tal-Unjoni.

⁴⁴ — Ara, f'dan is-sens, is-sentenza Bosmann, iċċitata iktar 'il fuq fin-nota ta' qiegħ il-paġna 4, punti 31 sa 33; ara wkoll il-punt 56 iktar 'il fuq.

⁴⁵ — Iċċitata iktar 'il fuq fin-nota ta' qiegħ il-paġna 27.

76. Il-Gvern Ġermaniż jenfasizza li la taht ir-Regolament Nru 1408/71 u lanqas skont ir-regoli dwar il-libertà tal-moviment għall-ħaddiema ma hemm l-obbligu għall-Ġermanja li tipprovdi allowances tal-familja f'ċirkustanzi bħal dawk tal-każijiet quddiem il-qorti tar-rinviju.

2. Evalwazzjoni

77. Bħala rimarka preliminari, għandu jiġi osservat li l-isfond li fih saret id-domanda 3 mill-qorti tar-rinviju huwa — kif jirriżulta mill-informazzjoni pprovduta mill-qorti tar-rinviju u kif ġie enfasizzat mill-Gvern Ġermaniż — il-kundizzjonijiet statutorji li għandhom ikunu sodisfatti għall-għanijiet tal-għoti tal-allowances tal-familja fil-Ġermanja ma ġewx sodisfatti fil-każijiet quddiem il-qorti tar-rinviju sa fejn dawn kellhom ikunu evalwati taht il-punt 2 tal-Artikolu 65(1) tal-EStG, moqri flimkien mal-Artikolu 65(2) tal-EStG.

78. Barra minn hekk, għandu jiġi osservat li — kuntrarjament għal dak li jidher li qegħdin jissuggerixxu W. Hudzinski u J. Wawrzyniak — skont l-informazzjoni pprovduta mill-Bundesfinanzhof fid-digriet tar-rinviju tagħha fil-Kawża C-612/10, hija ġurisprudenza stabbilita tal-qorti Ġermaniżi li, bħala principju, il-punt 2 tal-Artikolu 65(1) tal-EStG, meħud flimkien mal-Artikolu 65(2) tal-EStG, ma japplikax għal każijiet fejn il-Ġermanja hija meħtieġa li tagħti allowances tal-familja b'konformità mar-regoli stipulati fl-Artikoli 13 *et seq* tar-Regolament Nru 1408/71.

79. B'kont ta' dan meħud, għandu jiġi enfasizzat li fis-sitwazzjonijiet taht kunsiderazzjoni hawnhekk, id-dritt tal-Unjoni ma jimponix obbligu fuq l-awtoritajiet kompetenti Ġermaniżi li jagħtu lil W. Hudzinski jew lil J. Wawrzyniak l-allowances tal-familja inkwistjoni.

80. F'dan ir-rigward, għandu jiġi osservat, l-ewwel nett, li, kif ġie spjegat iktar 'il fuq⁴⁶, b'konformità mar-regoli stipulati fl-Artikoli 14(1)(a) u 14a(1)(a), rispettivament, tar-Regolament Nru 1408/71, W. Hudzinski u J. Wawrzyniak baqgħu, matul it-twettiq tax-xogħol temporanju tagħhom fil-Ġermanja, sugġetti għal-leġiżlazzjoni tal-Istat Membru tal-origini tagħhom. F'dawn iċ-ċirkustanzi, hija għalhekk il-Polonja, bħala Stat Membru kompetenti, u mhux il-Ġermanja, li għandha l-obbligu li tagħti l-allowances tal-familja b'konformità mal-leġiżlazzjoni tagħha.

81. It-tieni nett, fil-fehma tiegħi, ma hemm ebda indikazzjoni — u dan fis-sustanza ma kienx ikkontestat mill-partijiet — li r-regoli dwar id-determinazzjoni tal-leġiżlazzjoni applikabbli, kif stipulat fl-Artikoli 14(1)(a) u 14a(1)(a) tar-Regolament Nru 1408/71, ikkunsidrati b'mod iżolat, huma inkompatibbli mad-dritt tal-Unjoni, b'mod partikolari mal-moviment liberu jew il-principju ta' ugwajanza.

82. Għandu jkun biżżejjed li wiehed jirriveva, f'dan ir-rigward, li huwa ovvju wkoll mill-ġurisprudenza tal-Qorti tal-Ġustizzja li l-għanijiet tal-Artikolu 14(1)(a) tar-Regolament Nru 1408/71 huma konsistenti mal-libertajiet fundamentali, peress li dik id-dispożizzjoni għandha l-għan li tippromwovi l-libertà li tipprovdi servizzi għall-benefiċċju ta' imprizi li jagħmlu użu minnha billi jibagħtu haddiema fi Stati Membri li ma humiex l-Istat fejn huma stabbiliti, u f'dan ir-rigward għanda l-għan li tegħleb l-ostakli li x'aktarx jimpedixxu l-moviment liberu tal-ħaddiema u kif ukoll li tinkoraggixxi l-interpenetrazzjoni ekonomika filwaqt li tevita kumplikazzjonijiet amministrattivi, b'mod partikolari għall-ħaddiema u għall-imprizi⁴⁷.

83. Bl-istess mod, il-Kunsill, fil-fehma tiegħi, għamel għażla xierqa — fit-twettiq tal-kompitu tiegħu skont l-Artikolu 42 KE (li sar l-Artikolu 48 TFUE) biex tiġi stabbilita sistema ta' koordinazzjoni li tiffacilita l-eżerċizzju tal-moviment liberu tal-ħaddiema u l-garanzija ta' trattament ugwali — billi pprovda fl-Artikolu 14a(1)(a) tar-Regolament Nru 1408/71 li, bħala eċċezzjoni għar-regola ġenerali, individwi li normalment isegwu attivitajiet bħala persuni li jaħdmu għal rashom fi Stat Membru,

46 — Ara punti 47 u 48 iktar 'il fuq.

47 — Ara, f'dan is-sens, *inter alia*, is-sentenzi Plum, iċċitata iktar 'il fuq fin-nota ta' qiegħ il-paġna 16, punti 19 u 20, u tal-10 ta' Frar 2000, FTS (202/97, Ġabra p. I-883, punti 28 u 29).

jibqgħu suġġetti għal-leġizlazzjoni ta' dak l-Istat jekk iwettqu biss xogħol fuq bażi temporanja fi Stat Membru ieħor, peress li l-kumplikazzjonijiet li tista' tinvolvi bidla fil-leġizlazzjoni tas-sigurtà soċjali applikabbli jista' jkollhom l-effett li jiskoraġġixxu persuna milli taqbad xogħol fi Stat Membru ieħor għal perijodu ta' żmien relattivament qasir.

84. It-tielet nett, kif spjegajt iktar 'il fuq⁴⁸ u kif issottomettew b'mod korrett il-Gvern tal-Ġermanja u l-Gvern tal-Ungerija, anki jekk huwa applikabbli r-raġunament fis-sentenza Bosmann⁴⁹ — kif nissuġġerixxi li hu — għal ċirkustanzi bħal dawk li qegħdin jiġu diskussi, hija biss l-għażla li jingħataw l-allowances tal-familja, u mhux obbligu li jsir hekk, li tista' tiġi dedotta minn dik is-sentenza sa fejn hija kkonċernata l-Ġermanja, bħala Stat Membru li ma huwiex l-Istat kompetenti.

85. Ir-raba' nett, għandu jiġi mfakkar f'dan il-kuntest li, skont il-ġurisprudenza stabbilita, id-dritt tal-Unjoni — suġġett għar-rekwiziti li jirriżultaw, b'mod partikolari, mid-dispożizzjonijiet tat-Trattat dwar il-moviment liberu tal-ħaddiema — ma jillimitax is-setgħa tal-Istati Membri li jorganizzaw l-iskemi tas-sigurtà soċjali tagħhom u li, fin-nuqqas ta' armonizzazzjoni fil-livell tal-Unjoni, hija l-leġizlazzjoni ta' kull Stat Membru li għandha tistabbilixxi l-kundizzjonijiet li taħthom jingħataw il-benefiċċji tas-sigurtà soċjali, kif ukoll l-ammont ta' dawn il-benefiċċji u l-perijodu li matulu jingħataw⁵⁰.

86. Għalhekk jirriżulta li sa fejn id-dritt tal-Unjoni ma jobbligax lill-awtoritajiet kompetenti Ġermaniżi li jagħtu allowances tal-familja fis-sitwazzjonijiet taħt kunsiderazzjoni hawnhekk, id-dispożizzjonijiet nazzjonali bħall-punt 2 tal-Artikolu 65(1) tal-EStG, meħud flimkien mal-Artikolu 65(2) tal-EStG, li jeskludu għal kollox jew parzjalment id-dritt għall-allowances tal-familja f'dawk is-sitwazzjonijiet, ma jistgħux jitqiesu bħala li jmorru kontra d-dritt tal-Unjoni.

87. Fl-aħħar nett, W. Hudzinski u J. Wawrzyniak argumentaw li mis-sentenza Schwemmer⁵¹ jirriżulta li l-Artikolu 65(1) tal-EStG ma huwiex konformi mad-dritt tal-Unjoni.

88. Madankollu, dik is-sentenza kienet tikkonċerna kwistjoni speċifika ħafna rigward id-dispożizzjonijiet għall-prevenzjoni ta' kumulu ta' benefiċċji, kif stipulat fl-Artikolu 76 tar-Regolament Nru 1408/71 u fl-Artikolu 10 tar-Regolament Nru 574/72. Il-Qorti tal-Ġustizzja ddecidiet essenzjalment li fis-sitwazzjoni taħt kunsiderazzjoni f'dak il-każ, id-dritt għal benefiċċji skont il-leġizlazzjoni ta' Stat Membru ma jistax ikun sospiż b'konformità ma' dawn id-dispożizzjonijiet jekk, skont il-leġizlazzjoni tal-Istat Membru l-ieħor ikkonċernat, bħala principju hemm dritt għall-benefiċċji tal-familja, imma fejn dawk il-benefiċċji attwalment ma jingħatawx għalix il-ġenitur intitolat għal dawk il-benefiċċji ma jkunx għamel applikazzjoni għalihom⁵².

89. Huwa ovvju li din l-kwistjoni, li dwarha kienet tittratta s-sentenza Schwemmer⁵³, ma tixbah bl-ebda mod is-sitwazzjonijiet fil-każijiet quddiem il-qorti tar-rinviju.

90. Barra minn hekk, anki li kieku kellu jiġi konkluż mis-sentenza Schwemmer⁵⁴ li l-Artikolu 65(1) tal-EStG għandu jiġi interpretat mill-ġdid b'mod konsistenti mad-dritt tal-Unjoni jew li ma għandux jiġi applikat sa fejn huwa kkonċernat dan l-aspett partikolari (kwistjoni li għandha tiġi deciza mill-qorti nazzjonali), ma jirriżultax minn dik is-sentenza li l-Artikolu 65(1) tal-EStG jmur kontra, b'mod ġenerali, ir-rekwiziti tad-dritt tal-Unjoni u, b'mod iktar speċifiku, għal dak li jirrigwarda

48 — Ara punti 52 u 53 iktar 'il fuq.

49 — Iċċitata iktar 'il fuq fin-nota ta' qiegħ il-paġna 4.

50 — Ara, b'riferiment għall-Artikolu 62(1) tal-EStG, is-sentenza tat-18 ta' Novembru 2010, Xhymshiti (C-247/09, Ġabra p. I-11845, punt 43); ara wkoll is-sentenzi tal-21 ta' Frar 2008, Klöppel (C-507/06, Ġabra p. I-943, punt 16), u tat-23 ta' Novembru 2000, Elsen (C-135/99, Ġabra p. I-10409, punt 33).

51 — Iċċitata iktar 'il fuq fin-nota ta' qiegħ il-paġna 27.

52 — Ara, b'mod partikolari, il-punti 44 u 59 tas-sentenza Schwemmer (iċċitata iktar 'il fuq fin-nota ta' qiegħ il-paġna 27).

53 — Iċċitata iktar 'il fuq fin-nota ta' qiegħ il-paġna 27.

54 — Iċċitata iktar 'il fuq fin-nota ta' qiegħ il-paġna 27.

s-sitwazzjonijiet fil-każijiet quddiem il-qorti tar-rinviju, ma għandux għalhekk jiġi applikat mill-qorti nazzjonali, bil-konsegwenza li, skont il-bqija tal-kundizzjonijiet sostantivi tal-EStG, W. Hudzinski u J. Wawrzyniak jistgħu isostnu — b'konformità mal-prinċipju tas-sentenza Bosmann⁵⁵, li l-Istat Membru mhux kompetenti għandu dritt jagħti benefiċċji soċjali li jirriżultaw mil-leġislazzjoni nazzjonali tiegħu — l-allowances tal-familja fil-Ġermanja⁵⁶.

91. Fid-dawl tal-kunsiderazzjonijiet imsemmija iktar 'il fuq, ir-risposta li għandha tingħata għad-domanda 3 fil-Kawża C-612/10 hija li d-dritt tal-Unjoni u, b'mod partikolari, ir-Regolament Nru 1408/71 ma jipprekludux dispożizzjonijiet nazzjonali, bħall-punt 2 tal-Artikolu 65(1) tal-EStG, meħud flimkien mal-Artikolu 65(2) tal-EStG, milli jiġu applikati f'sitwazzjonijiet bħal dawk fil-każijiet quddiem il-qorti tar-rinviju, fi Stat Membru li ma huwiex l-Istat kompetenti għall-iskopijiet tad-dritt għall-allowances tal-familja.

C – Id-domanda 4 fil-Kawża C-612/10, li tikkoncerna l-kumulu ta' drittijiet għall-allowances tal-familja

92. Fil-każ ta' risposta fl-affermattiv għad-domanda 3 fil-Kawża C-612/10, il-qorti tar-rinviju tixtieq tkun taf kif kumulu possibbli bejn drittijiet fl-Istat Membru kompetenti u fi Stat Membru ieħor għandu jiġi riżolt.

93. Fid-dawl tar-risposta mogħtija għad-domanda 3 fil-Kawża C-612/10, ma hemmx bżonn li tingħata risposta għad-domanda 4 f'din il-kawża.

VI – Konkluzjoni

94. Għar-raġunijiet mogħtija hawn fuq, nipproponi li d-domandi preliminari magħmula mill-Bundesfinanzhof għandhom jingħataw ir-risposti segwenti:

- L-Artikoli 14(1)(a) u 14a(1)(a), rispettivament, tar-Regolament tal-Kunsill (KEE) Nru 1408/71, tal-14 ta' Ġunju 1971, dwar il-pubblikazzjoni [applikazzjoni] tal-iskemi tas-sigurtà soċjali għall-persuni impjegati, għall-persuni li jaħdmu għal rashom u l-membri tal-familji tagħhom li jiċċaqilqu fi hdan il-Komunità, fil-verżjoni li tirriżulta mir-Regolament tal-Kunsill (KE) Nru 118/97, tat-2 ta' Diċembru 1996, kif emendat bir-Regolament (KE) Nru 647/2005 tal-Parlament Ewropew u tal-Kunsill, tat-13 ta' April 2005, għandhom jiġu interpretati bħala li ma jipprekludux Stat Membru li l-leġislazzjoni tiegħu ma hijiex il-leġislazzjoni applikabbli għall-għanijiet ta' dawk id-dispożizzjonijiet milli jagħti benefiċċji tal-familja taħt il-leġislazzjoni nazzjonali tiegħu lil haddiem li huwa biss impjegat jew ikkollokat temporanjament fit-territorju tiegħu f'ċirkustanzi bħal dawk inkwistjoni fil-każijiet quddiem il-qorti tar-rinviju, meta la l-haddiem u lanqas it-tfal tiegħu ma jirrisjedu abitwalment f'dak l-Istat Membru, meta l-haddiem ma jsofri l-ebda żvantaġġ legali bħala riżultat talli jkun eżerċita d-dritt tiegħu għal moviment liberu u fejn ikun hemm, jew jista' jkun hemm, dritt għall-benefiċċji tal-familja fl-Istat Membru kompetenti;
- id-dritt tal-Unjoni u, b'mod partikolari, ir-Regolament Nru 1408/71 ma jipprekludux dispożizzjonijiet nazzjonali, bħall-punt 2 tal-Artikolu 65(1), meħud flimkien mal-Artikolu 65(2) tal-Liġi Ġermaniża dwar it-taxxa fuq id-dhul (Einkommensteuergesetz jew "EStG"), milli jiġu applikati f'sitwazzjonijiet bħal dawk fil-każijiet quddiem il-qorti tar-rinviju, fi Stat Membru li ma huwiex l-Istat kompetenti għall-iskopijiet tad-dritt għall-allowances tal-familja.

55 — Iċċitata iktar 'il fuq fin-nota ta' qiegħ il-paġna 4.

56 — Ma hemm ebda indikazzjoni li l-Qorti tal-Ġustizzja ser tqis l-Artikolu 65(1) tal-EStG b li, b'mod generali, ma huwiex konformi mad-dritt tal-Unjoni; ara, f'dan is-sens, is-sentenza Xhymshiti, iċċitata iktar 'il fuq fin-nota ta' qiegħ il-paġna 50, punti 42 sa 44.